

मो०सोहैल,भा०प्र०से०,जिलाधिकारी मधेपुरा द्वारा दिनांक 23.06.2016 को खरीफ विपणन मौसम वर्ष-2015-16 के अन्तर्गत धान/चावल की अधिप्राप्ति से संबंधित जिला टास्क फोर्स की समीक्षात्मक बैठक की कार्यवाही:-

उपस्थिति:- पंजी के अनुसार

सर्वप्रथम जिलाधिकारी द्वारा बैठक में उपस्थित सभी पदाधिकारियों का स्वागत किया गया एवं आयोजित बैठक के महत्त्व पर प्रकाश डालते हुए बैठक की कार्यवाही प्रारंभ की गयी।

बैठक में जिलाधिकारी द्वारा सी०एम०आर० प्राप्ति समीक्षा की गई। समीक्षोपरांत पाया गया कि निर्धारित लक्ष्य 17566.898 मे०टन के विरुद्ध सी०एम०आर० की प्राप्ति मात्र 12621.51 मे०टन हुआ है, जो कि निर्धारित संशोधित लक्ष्य का 71.89 प्रतिशत है, इसे अत्यन्त ही खेदजनक बताया गया। जिलाधिकारी द्वारा इसे गंभीरता से लेते हुए संबंधित पदाधिकारी को निदेशित किया गया कि नियमानुसार शतप्रतिशत सी०एम०आर० दिनांक 28.06.2016 के 05:00 बजे अपराहन तक प्राप्त करना सुनिश्चित करेंगे।

कंडिका-2. प्रखंडवार सी०एम०आर०प्राप्ति:-

बैठक में सी०एम०आर० प्राप्ति के संबंध में जिला सहकारिता पदाधिकारी एवं सभी प्रखंड सहकारिता पदाधिकारी से पृच्छा करने पर प्रखंडवार समीक्षोपरांत स्थिति निम्नवत् पाई गई:-

क्र०	प्रखंड का नाम	लक्ष्य (मे०टन)	सी०एम०आर०प्राप्ति(मे०टन)	प्राप्ति का प्रतिशत
1	2	3	4	5
1	आलमनगर	1551.00	1150.00	74.15
2	बिहारीगंज	1322.00	991.71	75.02
3	ग्वालपाड़ा	1899.00	663.00	34.91
4	मुरलीगंज	684.00	618.00	90.35
5	गम्हरिया	1266.00	1035.00	81.75
6	शंकरपुर	170.00	49.70	29.24
7	कुमारखंड	1382.00	1101.00	79.67
8	सिंहेश्वर	2755.00	2544.00	92.34
9	चैलाढ़	404.00	277.00	68.56
10	मधेपुरा	2140.00	1850.00	86.45
11	चौसा	531.00	326.00	61.39
12	पुरैनी	1552.00	1105.00	71.20
13	उदाकिशुनगंज	1840.00	1053.50	57.26
योग:-		17496.00	12763.91	72.95


समीक्षोपरांत शंकरपुर/ग्वालपाड़ा एवं उदाकिशुनगंज प्रखंड में सी०एम०आर० प्राप्ति का प्रतिशत लक्ष्य के विरुद्ध अत्यन्त ही कम पाया गया। जिसे गंभीरता से लेते हुए जिलाधिकारी द्वारा जिला सहकारिता पदाधिकारी, मधेपुरा को निदेशित किया गया है कि प्रखंड सहकारिता पदाधिकारी, शंकरपुर/ग्वालपाड़ा एवं उदाकिशुनगंज के विरुद्ध प्रपत्र "क" गठित करते हुए उनके स्थानान्तरण के लिए विभाग को पत्र प्रेषित करना सुनिश्चित करें। साथ ही यह भी निदेश दिया गया कि अन्य सभी संबंधित प्रखंड सहकारिता पदाधिकारी से शतप्रतिशत सी०एम०आर० प्राप्त नही करने के निमित्त स्पष्टीकरण की मांग किया जाय। बैठक में सभी प्रखंड सहकारिता

पदाधिकारी को यह निदेश दिया गया कि वे अधीनस्थ पैक्सों/मिलों को सतत निरीक्षण करे तथा युद्ध स्तर पर कार्य करते हुए हर हाल में लक्ष्य के विरुद्ध सी०एम०आर० की प्राप्ति निर्धारित समय सीमा अर्थात् दिनांक 30.06.2016 के 05:00 बजे अपराहन तक प्राप्त करना सुनिश्चित करेंगे। जिला सहकारिता पदाधिकारी, मधेपुरा स्वयं भी पैक्सों के गोदाम/मिल का निरीक्षण कर लक्ष्य के अनुरूप सी०एम०आर० गोदाम में सी०एम०आर० उपलब्ध कराना सुनिश्चित करेंगे।

कंडिका-3 किसानों का भुगतान:-

बैठक में पैक्सों द्वारा किसानों से किये धान अधिप्राप्ति के किये गये भुगतान की समीक्षा की गई। समीक्षोपरांत पाया गया कि कतिपय प्रखंडों में किसानों से जितने मात्रा में धान लिया गया है, उसकी अनुपात में पैक्स द्वारा सी०एम०आर० नहीं दिया गया है, लेकिन सी०एम०आर० की कुल प्राप्ति के अनुरूप होने वाले भुगतान के अनुपात से बहुत अधिक की राशि का भुगतान पैक्सों को किया गया है। जिलाधिकारी के द्वारा इस पर कड़ी आपत्ति व्यक्त करते हुए जिला सहकारिता पदाधिकारी, मधेपुरा को निदेश दिया गया कि सी०एम०आर० की प्राप्ति के अनुपात से अधिक राशि की भुगतान की स्थिति बनती है तो पैक्सों के अतिरिक्त जिला सहकारिता पदाधिकारी इस वितीय अनियमितता के लिए सीधे जिम्मेवार माने जायेंगे।

अन्त में धन्यवाद ज्ञापन के पश्चात् बैठक की कार्यवाही समाप्त की गई।



जिलाधिकारी,
मधेपुरा

ज्ञापांक 493.../आ० दिनांक 25.06.2016

प्रतिलिपि:- सभी संबंधितों को सूचनार्थ एवं आवश्यक कार्रवाई हेतु प्रेषित।

प्रतिलिपि:- जिला सूचना विज्ञान अधिकारी, मधेपुरा को सूचनार्थ एवं ई-मेल करने एवं जिला के वेबसाइट पर अपलोड करने हेतु प्रेषित।

प्रतिलिपि:- आयुक्त कोशी प्रमंडल सहरसा/प्रधान सचिव, सहकारिता विभाग, बिहार पटना/प्रधान सचिव, खाद्य एवं उपभोक्ता संरक्षण विभाग बिहार पटना को सूचनार्थ समर्पित।


जिलाधिकारी,
मधेपुरा